



Soleiðis drap eg Marianne

Peter Lundin avdúkar nú fyri fyrstu ferð, hvussu hann drap Marianne Pedersen, sum hann livdi saman við í eina tíð. Á einum ljóðbandi greiðir hann einari fyrrvereandi unnustu frá, at tað var eitt skeldari um pengar sum førði til, at hann gjørdist frá sær sjálvum, og royndi at ríva hævdið av unnustuni. – Tað hendi so skjótt. Eg minnst... eg tók um hævdið... vit vóru... vit vóru í køkinum. Tað hendi í køkinum. Men eg veit, eg tók um hævdið á henni. Eg royndi at ríva hævdið av henni, greiðir Peter Lundin frá á ljóðbandinum, sum Ekstra Bladet hevur fingið hendur á. Lundin slökkir tó fyrri bandinum, áðrenn hann kemur til drápinu av syninum hjá Marianne Pedersen, 12-ára gamla Brian og 10-ára gamla Dennis, skrivir ekstrabladet.dk.

Ofra 14 fólk og fimm deildir

Føroya Banki umskipar deildarnetið, og tað merkir fimm deildir færri kring landið og 14 starvsfólk verða í morgin søgd úr starvi

UPPSAGNIR

Leo Poulsen
leo@sosialurin.fo

Tað eru ikki sparingar sum so ið hava ført til, at Føroya Banki nú boðar frá, at bankin letur fimm av teimum 14 deildunum, teir hava kring landið, aftur.

Hetta er nakað vit hava arbeitt við í fleiri ár. Kassa-avgreiðslurnar eru minkaðar frá umleið 2,5 milliónum fyri 10 árum síðani niður í 600-700.000 í dag. Hinvegin hava vit gjørt av at styrkja um kundaráðgevingina, sigur Janus Petersen, forstjóri í Føroya Banka.

Tað verða deildirnar í Vági, Sørvági, á Strondum, við Norðskála og í Gøtu, sum mikudagin 12. november lata aftur.

Men samstundis letur ein nýggj kundatænasta upp.

- Vit leggja dent á at skapa sterkar ráðgevinga-eindir í bankanum, og hetta hevur so við sær, at smærri deildir, ið mest hava fingist við vanligar avgreiðslur, lata aftur. Vit harmast um, at umskipanin av deildarnetinum hevur við sær, at fólk



Hóast Janus Petersen, forstjóri í Føroya Banka, kundi leggja ein góðan roknskap fyri níggju teir fyrstu mánaðirnar í ár fram, má hann siga 14 fólki úr starvi

Mynd: Álvur Haraldsen

mugu úr starvi, sigur Janus Petersen.

Níggju deildir

Eftir umskipanina fer Føroya Banki at hava níggju

deildir eftir. Tær eru í Havn, Klaksvík, á Tvøroyri, í Saltangará, Fuglafirði, Kollafirði, Vestmanna, Miðvági og á Sandi. Tó fyriliggur ein ætlan um at leggja deildirnar í Vestmanna og Kolla-

firði saman um eitt ár ella so.

Mett verður ikki, at deildir við færri enn átta fólki virkar optimalt, og tí er ætlanin nú at styrkja kundarøkt og kundaráðgeving á eftir-

verandi deildunum.

- Á stórum deildum ber til at skapa eitt spennandi fakligt umhvørvi við nógvum avbjóðingum fyri einstaka starvsfólkið. Vit ætla, at umskipanin skal hava við

sær uppáttur betri og virknari kundarøkt, og vóna, at bankin framhaldandi kann draga fólk við góðum førleikum at sær, sigur Janus Petersen.

Føroya Banki góðan grundrakstur

Roknskapurin fyri níggju teir fyrstu mánaðirnar vísir ein sera góðan grundrakstur, men bankin hevur javt tap upp á láns- og partabrøv

ROKNSKAPUR

Leo Poulsen
leo@sosialurin.fo

Úrslitið hjá Føroya Banka níggjuteirfyrstumánaðirnar var 84 milliónir fyri skatt. Men grundraksturinn, tað vil siga munurin millum rentuinntøkur og avgjaldsvinning og so rentuútreiðslur, vaks úr 84 milliónum sama tíðarskeiði í fjør upp í 149 milliónir í ár.

Virðisjavnin av virðisbrøvum gav kortini eitt tap í ár upp á 47 milliónir krón-

ur í mun til ein vinning á 22 milliónir í fjør. Hetta skyldast stóra órógvði altjóða fíggarmarknaðunum.

Netto rentuinntøkurnar vaksu úr 212 milliónum í fjør til 256 milliónir krónur í ár, men samstundis burturlegði bankin 18 milliónir fyrstu níggju mánaðirnar í ár í mun til eina afturføring av 29 milliónum krónum í fjør.

Støðan hjá bankanum

yvirhøvdur er rættiliga góð. Solvensurin er 18,3 prosent, og gjaldfærsluprosentið er 72 yvir lógarkravið.

Somu útlit

Hóast stóru kurstapini, so heldur bankin fast við væntaða úrslitið fyri árið. Tað vil siga, at metta ársúrslitið varð hækkað við 100 milliónum krónum eftir söluna av Vestlax, úr 165 til 185

upp í 265 til 285 milliónir krónur.

Útlánini eru vaksin við einari milliard, úr 6,8 upp í 7,8 milliardir krónur. Men eisini innlánini eru vaksin, og tað er nakað, sum bankar í hesum døgum hava trupulleikar við. Innlánini í Føroya Banka eru 5,5 milliardir krónur móti 5,3 somu tíð í fjør.

Eginpeningurin hjá Føroya Banka er 1.413

milliónir krónur.

- Vit fegnast um at hava økt grundraksturinn við 65 milliónum krónum fyrstu níggju mánaðirnar í ár. Avbjóðingarnar í fíggarheiminum hava verið stórar, men Føroya Banki stendur seg væl hóast søguliga stóra órógvði, tí raksturinn er góður, sigur Janus Petersen, forstjóri í Føroya Banka.